

تخریب :- الاستاذ عبد المنعم مصطفیٰ احمد  
ترجمہ :- محمد حبیب الرحمن خان ندوی

## بہائیت اسلام اور مسلمانوں کے خلاف یہودیوں کی خطرناک سازش

یہودی کی عالمی برادری اور اس کے بطن سے جنم والے خدا بیزار کمیونزم کے خاص پلان کے تحت جدید تمدن و فلسفہ اور بہت پرستانہ عقائد کی ایک لہر طوفان بن کر ملت اسلامیہ کو جڑ سے اکھاڑ پھینکنا چاہتی ہے۔ یہ ایک نہایت یوریش ہے جو اسلام کے مکمل استیصال کی خواہاں ہے۔ اسلامی دنیا کے خلاف اس سخت اور سرکش حملے کا جو روشن خیالی، جمہوری آزادی اور نئے افق کی تلاش و جستجو کے نام سے ہوا۔ نئی دنیا نے مشاہدہ کر لیا کہ یہ فکری جہاد مسلمان عقلمندانہ طور پر کر کے اسے بلیا مہرکت کرتا ہے۔ مسلمانوں میں جو صحیح ایمانی قدریں اور اسلامی روایات گھر گھر پھیلے ہوئے ہیں ان کا استیناس کرنا ہے۔ اور اس بات اور اس عہد کو پہنچ چکی ہے کہ جب علمائے اسلام اور عارف باللہ افراد اس کے مقابلے کے لئے میدان میں آکر اس ٹولے کی خواہشات اور ان کے معتقدات کی دھجیاں بکھیرتے ہیں تو یہ لوگ فکری روشن خیالی کے نام پر چیخ و پکار کرنے لگتے ہیں اور عقلی بندشوں کی دہائی دیتے ہیں۔ یہ گمراہ اور بدباطن افراد کا شیوہ ہے جو آزادی فکری و خیالی کے پردے میں چھپ کر گوریلا جنگ کے عادی ہیں۔

یہ نہایت افسوس کا مقام ہے کہ اسلامی ممالک کی سربراہی عموماً ایسے افراد کے ہاتھوں میں ہے جو اس ٹولے کے پروپیگنڈہ سے فوراً متاثر ہوتے ہیں اور مسلمان مجاہدین کے خلاف اعلان جنگ کر کے انہیں قید کر لیتے ہیں یا بہت کرم کیا تو ان کے گھروں میں نظر بند کر دیتے ہیں۔ گویا ان کی زبانوں کو کاٹ لیتے ہیں۔ جو مسلمانوں کو صحیح لائون پر رکھنے کی سعی کر سکتے ہیں۔ پھر میدان صاف ہو جاتا ہے۔ اور تخریب و فساد اور اکھاڑ و پچھاڑ کرنے والوں کو سنہری موقعہ میسر ہو جاتا ہے۔ اور یہودیت کی مہربانی اور عالمی سماج کی عنایات سے اسلامی تعلیمات کے خلاف اس طرح زہر پھیلاتے ہیں کہ عوام اسے محسوس بھی بھی نہیں کر سکتے۔ عوام میں کسی شے کا سراپت کر جانا بڑی اہمیت رکھتا ہے۔

ابھی مذکورہ کوائف میں ہم ایسے مصنوعی مذاہب کا پرچار دیکھتے ہیں جو مکرر زندہ ہو رہے ہیں۔ جنہیں انسانیت ان کی

عقوننت کم نہیں ہوئی۔ وہ نئے نئے لباس اور نئے نئے رنگ میں ظاہر ہو کر اسلامی ملت کے لئے وبال بن جاتے ہیں۔ اخیر دور میں بہائیت اسی طرح کی ایک مذموم کوشش ہے۔ اس سے قبل اسماعیلی فرقے نے تخریب کاری کی۔ اس کے بعد قادیانیت نے کفر و الحاد اور بے غیرتی کے کانٹے بکھیرے۔ ان میں آخری سازش باہائیت یا بہائیت ہے جس نے مصر جیسے اسلامی و علمی ملک میں بال و پر نکالنے شروع کئے۔ حیرت ہے کہ اس ناگ کو وہاں فوراً کیوں نہ کچلا گیا۔

یہ باہائیت یا بہائیت ہے کیا۔ اور اس نے کس طرح اپنے لئے راہ ہموار کی۔ یہودی عالمی برادری سے اس کا کیا رشتہ ہے اور اس نے اسرائیل کی خدمت اور مسلمانوں کے لئے اس کی خطرناکی بھی زیر بحث آئے گی۔

**باہائیت کی پیدائش** | باہی مذہب کا بانی علی محمد رضا شیرازی ۱۸۱۹ء میں پیدا ہوا۔ اس کا باپ اس کے پیدا ہوتے ہی راہی عالم آخرت ہو گئے۔ اس کے ماموں علی شیرازی نے اس کی کفالت کی۔ جو تجارت کا مشغلہ رکھتے تھے۔ جب علی محمد شیرازی سترہ سال کا ہوا تو اپنے ماموں سے الگ تجارت کر لی۔ اس وقت پڑھنے پڑھانے کا کوئی واسطہ نہ تھا۔ اس کے ماموں نے بہت کوشش کی کہ اسے فقہ و شریعت اور علم منطق کی تعلیم دے۔ مگر یہ اس سے محروم رہا۔ البتہ عربی لغت اور فارسی قواعد اس نے اچھی طرح سیکھ لئے اور عربی خطاطی میں کمال پیدا کیا۔ ماموں سے الگ ہو کر تجارت میں خوب پھل پھولا۔ اور صلال کمانی سے شاد کام و کامیاب ہوا۔ پھر اس نے علوم دینیہ کی طرف توجہ کی اور ریاضت۔ یہ بھی دینی شروع کی۔ اس عرصے میں اسے کچھ غالی صوفی مل گئے جن سے ان سے جلا نفس کی خاطر سخت ترین مجاہدوں کی تربیت لی اور بڑی کڑی ریاضتیں کر کے نفس کو مشقتوں میں ڈالا۔ رات بھر کھڑے ہو کر نوافل پڑھتا اور دن میں سورج کی چیلپاتی دھوپ میں کھڑے کھڑے شام کر دیتا۔ جس سے اس کی طبیعت میں دھول، بھول اور غصہ کی ایسی کیفیت پیدا ہو گئی کہ بات نہ کی جاسکے۔ بالکل پاگلوں کی طرح ہو گیا۔ نتیجے میں اس کے قوائے فکری و عقلی متاثر ہوئے۔ اس کا ماموں اسے اس خطرناک راہ سے موڑنے میں ناکام رہا۔ اس کی باتیں عموماً ایسی ہونے لگیں جو سمجھ میں نہ آتیں۔ حکیموں نے اسے مشورہ دیا کہ وہ کربلا اور نجف اشرف کا سفر کرے۔ وہاں کھلی ہوا اور معتدل فضا میں علاج کرائے۔ اور وہاں کے علماء سے علم دین حاصل کرے۔

یہ کربلا اور نجف اشرف کے سفر پر روانہ ہوا۔ اس وقت اس کی عمر ۲۰ سال تھی۔ وہاں یہ کچھ باطنی (قرمطہ) لوگوں کے ساتھ مل گیا۔ منجمد ان کے شیخ احمد زین الدین احسانی۔ فریقہ مشیخہ کا بانی تھا جو تصوف فلسفہ و شریعت کے ساتھ امامیہ اثنا عشری عقائد کو یونان کے فلسفہ قدیم سے ملاتا تھا اور پھر اس بھان متی کے کنبے کو۔ کہیں کا اینٹ کہیں کا روڑا۔ نئے طرز اور جدید انداز میں پیش کرتا تھا۔ شیخ احسانی کے مشہور شاگردوں میں اس وقت کاظم آشتی تھا جو فریقہ کشفیہ کا بانی تھا۔ اور اپنے شیخ کے ساتھ ساتھ مہدی منتظر کے ظہور کے قرب کا اشتہار دیتا تھا۔ دھوکا۔ ریا کاری اور سیدھے سادے عوام کو اس وہم میں ڈالنے کی مختلف صورتیں اختیار کرتے کہ مہدی کی آمد کے دن قریب آچکے ہیں اور یہ کہ آج کل انہی کا دور دورہ ہے۔ اور مہدی ان کے درمیان زندگی گزار رہے ہیں۔ اور یہ آشتی مرزا علی محمد رضا کی طرف اشارہ کر کے کہتا تھا کہ

یہی ہیں وہ مہدی منتظرین کا انتظار تھا۔

شیخ احمد حسائی کون تھا | متعدد مستشرقین نے اس بات کا اشارہ دیا ہے کہ شیخ حسائی قبیلہ احسا سے نہ تھا اور تاریخی حیثیت سے بھی اس کی کوئی اصل نہیں۔ بلکہ یہ ایک مغربی پادری تھا جسے عالمی استشرق کے مرکز نے انڈونیشیا سے مشرق خصوصاً عالم اسلام کی طرف بھیجا تھا۔ یہاں آکر بظاہر وہ مسلمان ہوا۔ عربی و فارسی زبان سیکھی اور ان میں اچھی خاصی استعداد پیدا کر لی۔ عام مشرقین کی طرح پھر اپنے پروگرام کے تحت ایران آیا۔ پھر عراق اور کربلا آکر مقیم ہو گیا تاکہ وہاں کے باشندوں کے عقائد خراب کرے اور دینی احکام میں تغیر و تبدیلی بھی کرے۔ تفصیل کے لئے داکٹران الفریدین معاول المہدم و نقائص التوحید شیخ خالد محمد علی الحاج۔

دیوانہ - مذہب دیوانگی ہی کا | کاظم آشتی کے اشارہ کے بعد کہ علی محمد رضا ہی مہدی ہے۔ اس نے گنجاک عبارتیں اور بانی ہو سکتا ہے | بے ربط جملے بولنے شروع کئے۔ جیسے گھروں میں دروازوں سے آؤ۔ فادخلوا البیت

من ابوابہا (بقرہ) اور میں علم کاشمہ ہوں اور علی اس کے دروازے ہیں۔ اور اس طرح باتیں شروع کیں۔ وصول الی اللہ اللہ تک پہنچنا مشکل و ناممکن ہے کیونکہ راستے بند اور رکاوٹیں غیر سود مند۔ بل ایلتہ رسول و نبی ہو کر اور ولی بن کر وصول الی اللہ ممکن ہے۔ اور ان مراتب تک پہنچنا بلا وسیلہ جب مشکل و ناممکن ہے۔ بس یوں کہ میں ہی وہ انتہائی اہم واسطہ ہوں جس کے ذریعہ ان درجات عالیہ تک رسائی آسان ہے۔ اور جب گھروں میں بلا دروازہ داخل ہونا جائز نہیں تو بس میں ہی یہ دروازہ ہوں۔ اس وقت اس نے اپنا نام باب رکھا اور اسے اپنا لقب بنالیا۔ اس کے پیروکار بانی کہلائے۔

بابی تحریک کا ابتدائی سفر | باب نے اپنی دعوت ۱۸۴۴ء میں شروع کی اور اس کا پہلا منبع ملا حسین بشاروی تھا جس نے ۵ جمادی الاول ۱۲۶۰ھ مطابق ۲۲ مارچ ۱۸۴۴ء اس کی بیعت کر کے اس کا اتباع کیا۔ تو اس نے اس کا نام باب الابواب رکھا۔ دروازوں کا دروازہ۔

بابیہ کے نزدیک عدد ۱۹ کی اہمیت | ملا حسین بشاروی نے جس دن باب کے اتباع کا جو اپنے گلے میں ڈالا، اس دن کو یہ اپنی عیدوں میں شمار کرتے ہیں۔ اس کا نام عید المبعوث ہوئے۔ بیٹھے گئے۔ کی عید اور باب نے جیسے تیسے اتنی استعداد پیدا کر لی کہ اپنے گرد ۱۸۰ آدمی جمع کر لئے۔ اور ان کا نام رکھا جماعت المحی۔ زندوں کی جماعت۔ اور اس کی تادیل یہ کی کہ چار کے عدد بحساب اجد آٹھ ہوئے۔ اور یا کے دس۔ مجموعہ اٹھارہ ہو اور خود ان میں مل کر ۱۹ کا عدد پورا کیا اس تکنیک سے ۱۹ کا عدد بابیوں۔ بہائیوں کے نزدیک نشان تقدس بن گیا۔

اس جماعت کو باب نے پورے ایران میں اپنی دعوت پھیلانے کا حکم دیا اور انہیں رخصت کرتے وقت یہ ہدایت دیں کہ ایک رخصت پر اس آدمی کا نام لکھیں جو ان کی بات مان لے۔ اور اسے ان ناموں کی فہرست بھی دیں اور ساتھ ہی ساتھ یہ بھی کہا کہ :-

" میں عنقریب ان اسماء کو اٹھارہ ابواب میں مدون کروں گا۔ اور ہر باب کو ایسے ترتیب دوں گا کہ وہ ان ۱۹ ناموں پر مشتمل ہوگا۔ ہر باب مجموعہ میں ایک ہی شمار ہوگا۔ اٹھارہ بابوں میں پھیلے ہوئے یہ نام جیب و انداول کی طرف منسوب ہوں گے جو میرے اسم سے ہوگا اور ۱۸ بیوت کے نام جو دراصل لفظ "حی" کے عدد ہیں۔ بس یاد رکھنا یہ عدد ۱۹ ہر شے کے عدد کا بن جائے گا۔ لوح محفوظ میں مرقوم تمام دوسروں کے ناموں کا تذکرہ کروں گا۔ یہاں تک کہ ہمارے دلوں کے ان پر اپنی برکات نازل فرمائیں گے جن کا کوئی شمار نہیں۔ اس دن جب کہ اس کے عرش مجید میں ذرا آریا۔ اور انہیں جنت کے باشندوں میں شمار فرمائیں گے۔"

اس سے صاف ظاہر ہے کہ باب اسلام سے نکل جھڑکنے کی راہ ہموار کر رہا ہے۔ اور ایسی لائنوں کی تلاش میں ہے کہ اسلام سے نکل بھی جائے اور مسلمانوں کو اس کے ارتداد کی خبر بھی نہ ہو۔ اس لئے کہ یہ صرف اپنے مومنوں کے ناموں کو مدون کرے گا۔ لوح اللہ میں تاکہ انہیں جنت کا مکین بنائے۔

۱۹ کے عدد کی روشنی میں باب نے مہینوں کو بھی انیس ٹکڑا یا۔ ہر مہینہ انیس دن کا اس حساب سے سال کے تین سو اسی دن ہوتے ہیں۔

باب مہدی منتظر بننے کا آرزو و مشرت | باب اور اس کے سریدوں کی دعوت کو بالسنی فرقوں اور اثنا عشری عوام و سادہ لوح لوگوں کے ہائی کافی پذیرائی ہوئی۔ بالخصوص اس کے نظریہ مہدی منتظر کی تشریح آوری۔ اور یہ کہ باب انہی سے اپنی تعلیمات حاصل کرتا ہے۔ اس طرح عقائد فاسدہ و مظلم۔ تاریک اور بگڑے ہوئے عقائد سے سرری ہوئی اور منہ بند عقل جنم لیتی ہے۔ چنانچہ باب نے جب آواز کی پذیرائی اور اپنی شہرت کا آواز سننا اور محسوس کیا کہ میں کچھ ہوں۔ تو اپنی پہلی دعوت سے مل گیا۔ اور اسے منسوخ کر کے دعویٰ کر بیٹھا کہ وہ ہی مہدی منتظر ہے۔ اور یہ امام مہدی کا جسم طیعت اس کے مادی جسم میں حلول کر گیا۔ اور وہ عنقریب ظاہر ہوں گے تاکہ زمین میں ظلم و ستم کے رواج عام کے بعد اسے عدل و انصاف سے بھر دے۔

حقیقت میں بابیوں کے عقیدہ اور ان کی پوشیدہ تعلیمات باب کے مادی جسم میں حلول مہدی کی فکر سے متعارف نہیں۔ اس لئے کہ امام ان کے تئیں زمین پر مظاہر خداوندی میں سے ایک مظہر اور لوگوں کے اس پر منکشف حقائق کی تبلیغ کا ایک ذریعہ ہے۔ جب کشف و کرامت میں کوئی شخص اس مقام کو حاصل کرے تو پھر وہ امام کے مرتبہ پر بھی فائز ہو سکتا ہے۔"

اور یہ مہملہ باب کے دعویٰ کے ایک دعویٰ ہی ہے کہ وہ اپنی دعوت سے زیادہ ترقی یافتہ صورت میں ظاہر ہوگا پھر اس کا دعویٰ ہو گیا کہ وہ محض امام غائب ہی سے افضل نہیں بلکہ (عیاذ باللہ) کہ وہ محمد صلی اللہ علیہ وآلہ و

و اصحابہ وسلم سے بھی افضل ہے۔

باب گمراہ کرنے کے لئے علامہ ابن تیمیہ فرماتے ہیں کہ :-  
 شیطان کی سواری ہے گمراہ اور اہل بدعت کی مبتدعانہ عبادات کو جو سراسر خرافات ہوتی ہیں شیطان ان کے لئے سنوارا اور سمجھا دیتا ہے اور شرعی راستوں کو ان کے تئیں مبغوض بنا دیتا ہے۔ حتیٰ کہ ان کو علم قرآن کریم اور اس کے تذکرہ سے وحشت ہوتی ہے اور نفرت بھی۔ (مجموعہ رسائل و مسائل)

آپ نے ملاحظہ فرمایا کہ۔ باب نے دعویٰ کیا کہ وہ عیاداً باللہ محمد صلی اللہ علیہ وسلم سے افضل ہے۔ شیطان حیم کے اتباع میں کہتا ہے کہ محمد صلی اللہ علیہ وسلم نے دنیا کو چیلنج کیا کہ قرآن کریم کی ایک سورت یا ایک آیت کے مثل بنا کر دکھاؤ۔ اور باب چیلنج کرتا ہے تمام دنیا کو کہ اس کے بیان کے بابوں میں سے ایک باب بنا کر لاؤ۔ اور باب نے اپنے لئے متعدد القاب اختیار کر لئے منجملہ ان کے ایک "ذکر" ہے پتہ پتہ وہ کہتا ہے کہ :-

انا نحن نزلنا الذکر میں ذکر سے مراد وہی ہے اور البیان سے بھی اپنے کو موسوم کیا اور یہ آیت پڑھی۔  
 الرحمن علم القرآن خلق الانسان علّمہ البیان کہتا ہے کہ انسان تو محمد ہیں اور وہ خود باب۔ بیان ہے۔ اسلام اور مسلمان کے خلاف اس قسم کی بیہودہ بکواس کے بعد علماء و عوام اس کے خلاف بھڑک اٹھے۔ حاکم شیراز نے باب کے داعیوں اور اس کے معاونوں کو طلب کیا۔ اور ان سے باب کے متعلق تحقیقی گفتگو کی۔ انہوں نے بلام و کاست باب کے متعلق جو کچھ انہیں معلوم تھا سب کچھ بتا دیا۔ حاکم نے علماء سے فتویٰ لیا۔ جواب میں باب اور اس کے معاونین و انصار کافر اور واجب القتل قرار پائے۔ مگر حاکم شیراز نے انہیں بجائے قتل کے شیرازہ بدر کر دیا۔ اور اپنے کچھ سپاہی ابی شہر کی جانب بھیجے۔ وہ باب کو بکچھ کر لائے تاکہ علماء کے ساتھ ان کے مناظرہ کا دلچسپ مشاہدہ کریں۔ علماء نے اس کے کفر کا فتویٰ دیا۔ البتہ بعض علماء نے انہیں بجائے کافر قرار دینے کے مجنون پانگل اور حواس باختہ قرار دیا۔

حاکم نے اشارہ کیا اور سپاہیوں نے باب کو مجلس سے کھینچا اور اسے اچھی طرح مار گائی۔ پھر حاکم نے اسے اس کے ارتداد کے باعث قتل کرنا چاہا۔ تو باب فوراً اپنے پیروکاروں کے پروپیگنڈے سے باز آیا۔ اور شیراز کی جامع مسجد میں علی الاعلان یہ تقریر کی۔

"اللہ کا عقوبت نازل ہو اس پر جو مجھے امام کا وکیل خیال کرے یا اس کی طرف کھلنے والا دروازہ جیسا کہ وہ خود کہتا تھا۔ اور اس پر خدا کی چھٹکارہ ہو جو میری طرف توجید الہی کے انکار کی نسبت دیتا ہو۔ یا یہ بات کہ میں محمد خاتم النبیین صلی اللہ علیہ وسلم کی نبوت کا منکر ہوں۔ یا خدا کے رسولوں میں سے کسی کی رسالت کا منکر ہوں یا وصیت علی کریم اللہ و جوارہ آپ کے آپ کے خلفاء کا کسی بھی حیثیت سے منکر ہوں"

اس طرح باب نے قتل سے چھٹکارا پایا۔ مگر باطن میں اسے اپنی دعوت کا چسکا پڑ چکا تھا اور دل سے چاہتا تھا کہ

اس کی یہ دعوت دی جاتی رہے۔ چنانچہ ۱۸۴۵ء میں عراق میں اپنے نمائندوں کو خط لکھا:۔  
 ”میں تو تمہارے پاس آ نہیں سکتا جیسا کہ میں نے پہلے وعدہ کیا تھا اس لئے تم اپنا کام جاری رکھو

پرفانی ہدایات کو اپنا رہنما بنا کر کام کرو“

اور اپنے ایرانی نمائندوں کو دعوت کے سلسلے کو مضبوط و پائیدار بنانے کی خاطر اصفہان میں جمع ہونے کی دعوت دی  
 ۱۸۴۶ء میں باب اصفہان کی طرف بھاگنے میں کامیاب ہو گیا۔ جہاں اس کے نمائندے اور پیروکار پہلے سے جمع تھے۔ وہاں پھر  
 اپنی دعوتی مصروفیتوں میں پھرتی اور دلچسپی کا مظاہرہ کیا۔

اسلام سے ارتداد | ۱۸۴۷ء میں بادشاہ نے باب کو قلعہ ماہ کوہ میں بند کرنے کا حکم دیا۔ جو عثمانی حکومت و ایران  
 کی درمیانی حدوں میں واقع ہے۔ اس گرفتاری نے اس کے پیروکاروں میں بغاوت کے جراثیم پیدا کر دیے۔ اور اربے  
 علی الاعلان اپنی دعوت دینے لگے۔ جب کہ ان کی گرفتاری سے پشیمور و پوشیدہ طور پر دی جا رہی تھی اور اس کے متبعین ان  
 بدن پڑھنے لگے۔ یہ اس وقت کی بات ہے جب کہ حکومت نے باب کو قلعہ تہرانی کی طرف منتقل کر لیا۔

باب کے پیروکاروں کے اہل حل و عقد اور اس کے قطبوں نے جب ۱۲۶۴ھ مطابق ۱۸۴۸ء میں صحرا بردست  
 میں ایک کانفرنس منعقد کی جس میں ۸۱ قطب جمع ہوئے جن کے اہم نام یہ ہیں:۔

ملحسین بشروئی۔ حاجی محمد علی بافروش طلق بقدر و سقرۃ العین زریں تاج۔ جنہیں بعد میں طاہرہ کے لقب سے  
 یاد کیا گیا۔ اور میرزا علی حسین جو بہار کے نام سے موسوم تھا۔ اس کانفرنس میں دو اہم رموز زیر بحث آئے۔ باب کا قید۔۔۔  
 چھڑا کر کسی مامون جگہ پر منتقل کرنا۔ مبادئی یا بیہ اور دین اسلام کے درمیان حد بندی۔

بابی عقائد و مبادئی | بابیہ نے جب پیرامن اسلام اتار پھینکا اور اسلام سے متصادم افکار و آراء اختیار کر لئے  
 تو ضروری ہے کہ ان عقائد کو بھی زیر بحث لایا جائے۔

۱۔ خدا کے متعلق ان کے خیالات۔ ۲۔ ان کی عبادات۔ ۳۔ معاملات۔

اللہ تعالیٰ کے متعلق بابی مذہب کے اس عقائد و مبادئی تقریباً وہی ہیں جو مسلمانوں کے ہیں۔ مگر صفات الہیہ  
 کی تشریح عقیدہ باطلیہ کے تحت اختیار کرتے ہیں۔ جس میں ہر چیز کے دورخ ہوتے ہیں۔ ظاہر اور باطن۔ اور یہ کہ وجود  
 انسانی مظاہر خداوندی میں سے ایک مظہر ہے۔ اور یہ کہ اللہ تعالیٰ ہر چیز کا خالق ہے اور کل کائنات اس کی مظہر ہے تالی  
 اللہ عن ذالک۔

اسلامی عقیدہ یہ ہے کہ اللہ تعالیٰ ہر چیز کا خالق ہے اور اسی کے لئے یہاں کی حکومت و تصرف۔ زمین و آسمان۔  
 اس کے دست قدرت میں ہیں۔ اور وجود و کون سب کچھ اس کے کلمہ ”کن“ سے پیدا ہوئے ہیں۔ مگر بابی مذہب اس کے  
 خلاف وجود و کون کو مظاہر خداوندی میں سے ایک مظہر سمجھتا ہے اور اسی طول و اتحاد کی بنیاد فراہم کرتے ہیں جو قدیم

غریقی مادہ فلسفہ سے ماخوذ و مستنبط ہے۔

**نبی یا امام** | نبی کے متعلق بھی ان کا عقیدہ بعینہ ایسا ہی ہے جیسا کہ اللہ تعالیٰ کے متعلق تھا۔ نبی یا امام اپنی زندگی میں زمین میں مظاہر خداوندی میں سے ایک مظہر ہے۔ اور اس مرتبہ تک کسی بھی انسان کا پہنچنا کچھ متعین اخلاقی صفات کی تکمیل پر موقوف ہے۔ جنہیں وہ امر واقعی سے تعبیر کرتے ہیں۔ تاکہ حقیقت تک رسائی ہو سکے۔ جس آدمی نے ان اخلاقی صفات کو مکمل کر لیا جو نبی یا امام کے اندر پائی جاتی ہیں وہی مظہر الہی بننے کا زیادہ مستحق ہے اور دعوت و تبشیر کے کام کی سربراہی کا اسی کو حق پہنچنا ہے۔ اسی وجہ سے باب کے لئے جانو ہے اور صحیح بھی۔ انہی کے زعم کے مطابق کہ وہ نبی کے مدزین میں مظاہر خداوندی میں سے ایک مظہر ہے۔

**عبادات** | ادھر بالغ بہائی پر نماز فرض ہے جو نورکعات ہیں اور بلاجماعت ادا کی جاتی ہیں۔ اور اس کے تین اوقات ہیں۔ صبح، دوپہر اور شام۔ نماز میں شہر عسکری کی طرف رخ کرتے ہیں۔ جہاں بہار اللہ کی قبر ہے۔ نماز کے لئے پانی سے وضو ضرورت ہوتی ہے۔ اگر پانی نہ ملے تو آدمی بسم اللہ الاطہر الاطہر پانچ دفعہ کہہ کر نماز شروع کر دیتا ہے۔ تیمم نہیں کرتے جیسا کہ مذہب اسلام میں مشروع ہے۔

دوم۔ روزے۔ ہم پہلے کہہ چکے ہیں کہ بابی اور بہائیوں کے نزدیک ۱۹ کا عدد مقدس ہے۔ اسی لئے انہوں نے سال ۱۹ مہینے بنائے اور ہر مہینہ ۱۹ دن کا۔ جس سے سال کے تین سو اسی دن ہوتے ہیں۔ سال کے باقی دن ان کے نزدیک ایام ایقار ہلاتے ہیں۔ وہ ان دنوں کو زیارت و ملاقات اور ضعفار و مساکین کی خبر گیری میں پورا کرتے ہیں۔ پھر اس کے بعد کمال ایک (۱۹ یوم) کے روزے رکھتے ہیں۔ آخری روزہ نوروز کے دن ہوتا ہے۔ جو ۲۱ مارچ ہے۔ ان کے روزے طلوع آفتاب سے شروع ہو کر غروب آفتاب تک ہوتے ہیں۔ صبح صادق سے شروع نہیں ہوتے جیسا کہ حکم خداوندی ہے۔ اور نابالغ مسافر لڑاپے یا مرض کے باعث ضعیف۔ حاملہ عورت۔ دودھ پلانے والی۔ حائضہ اور نقاس والی عورت کو روزہ معاف ہے۔ تمام روزوں کی قضا نہیں۔

سوم۔ حج۔ ان کا حج اس گھر کا ہوتا ہے جہاں اس مذہب کے بانی علی محمد رضا نے جنم لیا جو شیراز میں ہے یا اس گھر جہاں بہار اللہ حسین اقامت عواق کے دوران ٹھہرا تھا اور حج کا کوئی وقت متعین نہیں۔ چہارم زکوٰۃ۔ عبدالبہا عباس سے جب زکوٰۃ کے متعلق پوچھا گیا تو اس نے جواب میں کہا۔

” بہائیت میں زکوٰۃ کا مسئلہ ایسا ہی ہے جیسا اسلام میں ہے۔“

**نکاح و شادی** | نکاح صرف ایک عورت سے کر سکتا ہے ایک سے زیادہ نکاح جائز نہیں۔ البتہ اگر عدل و انصاف ہو تو جائز ہے۔ عبدالبہا عباس نے اس کی تشریح یوں کی ہے:-

نکاح ایک سے زیادہ کے ساتھ نہیں ہو سکتا۔ اس لئے کہ دو کے ساتھ نکاح ایسی شرط کے ساتھ مشروع ہے،



جس کا تحقق ممکن نہیں۔ یعنی عدل و انصاف۔ طلاق ان کے یہاں مکروہ ہے۔ اور بہائی مرد غیر بہائی عورت سے اور بہائی عورت غیر بہائی مرد سے شادی کر لیتے ہیں۔ ایک شرط کے ساتھ کہ غیر بہائی کی موجودگی میں بہائی سے نکاح کی آزادی ہے۔

میراث۔ بہائی مذہب میں لڑکا اور لڑکی جملہ حقوق میں برابر ہیں اور دونوں کا سن رشد ایک ہے پندرہ سال غیر بہائی کا وارث نہیں ہو سکتا۔

علم۔ بہائی مذہب کے بانی نے اپنے پیروں کو علم سے دور رہنے اور علماء سے بچنے رہنے کی دعوت دی اور کتابوں کو نہروں میں ڈالا جائے یا ان کے حروف منگے جائیں یا کتابوں کو بولا دیا جائے۔ اس کے خلیفہ نے آکر یہ حکم منسوخ کر دیا۔

بعض اہم مصنفین | ممکن ہے کسی مسلم اسکالر محقق کے مشاہدہ میں یہ بات آئے کہ بہائی افکار و عقائد مقالات و بہائی افکار سے متاثر | خطابات اور مستقل کتاب کے قالب میں اس طرح ہمارے روبرو پیش کئے جائیں کہ نئی دنیا کے اہم حوادث پر منظر اور یہاں روزانہ ہونے والی تبدیلیوں پر تنقید و گرفت جیسی شکل لئے ہوئے ہوں۔ چنانچہ حسین احمد نے امارات متحدہ کے رسالے "صحیفۃ الخلیج" کی اشاعت سورضہ ۶ جمادی الاول ۱۴۰۵ھ مطابق ۲۷ جنوری ۱۹۸۵ء میں ایک مضمون بعنوان "اسلامی پارلیمنٹ کی تاسیس کی دعوت" اس میں مندرجہ ذیل افکار پیش کئے ہیں۔ دیکھنے والا دیکھ سکتا ہے کہ اس میں جیسا کہ ہم ابھی ذکر کر چکے ہیں۔ یہ افکار و آراء بہائی عقائد کے عین مطابق ہیں مضمون میں حسب ذیل مطالبہ ہے۔

- ۱۔ میراث میں مرد و عورت کا برابر حصہ (بہائی مذہب میں بہن بھائی برابر حصہ دار میراث میں ہیں)
  - ۲۔ میراث میں مرد و عورت (گواہی) مرد کی شہادت کے برابر متصور ہو (جیسا کہ بہائیوں کے یہاں عام ہے)
  - ۳۔ اسلامی پردہ کی مختلف دعاوی کے ساتھ تردید (بہائی عورت بالکل پردہ نہیں کرتی)
- مقالہ نگار حسین احمد امین کا کہنا ہے کہ ان کی مرعومہ اور پیش کردہ پارلیمنٹ مختلف مذاہب و ادیان کے لوگوں سے مرتب ہو۔ اور بہائیوں کا خیال ہے کہ ان کے مذہب نے ہر مذہب اور ہر مشرب کو اپنے میں ضم کر لیا ہے اور یہ کہ بہائیت کا ظہور تمام ادیان یہودیت، نصرانیت اور اسلام کے لئے پیغام فتح ہے۔ یہ تمام مذاہب بہائیت کے تئیں برابر ہیں۔ یہ فکر دراصل فاشسٹ ہے۔ حسین احمد امین نے کھل کر دعوت دی وہ کہتا ہے :-

« ایسے ہی میں یقین کرتا ہوں کہ اسلامی اقدار حیات اور مفاہیم کی قدیم تفسیر کا اعادہ ممکن نہیں کہ وہ

ایجابی اور فعال شکل میں پایہ تکمیل تک پہنچنے۔ الایہ کہ اجتماعی جدوجہد ہو اور اس میں مختلف

قسم کی حسنات اور نوع بنوع مشارب و احساسات کے افراد کے مخصوص رجحانات کا

فرما ہوں:

ہم لفظاً تو ارد کی صورت نہیں بلکہ منظم سکیم ہے۔ کہ اپنے مقالہ نگار اپنے مضمون کی ابتداء بہائیوں کی ایک مشہور



اور بدیہی فکر سے کرتا ہے۔ اور ہم ابتداءً ایک حقیقت واقعہ کے اظہار پر مجبور ہیں جس پر مفکرین کی چھاپ نہیں اور ان کی اسے تائید حاصل ہے۔ اور وہ حقیقت واقعہ یہ ہے کہ:-

مفہیم و مدرکات، معتقدات و خیالات اور فہم حیات، زندگی کی قدریں، کسی بھی دین میں ایک حال پر نہیں بہتیں اور میری رائے میں تو ہمارے اس دور میں جہاں بشری نشاٹ اور سرگرمی کے بڑے بڑے مواقع منصوبہ بندی اور قواعد اصلاح کے اصولوں کے تحت وجود پذیر ہوئے ہیں، یعنی میدان میں منصوبہ بندی اور اصلاحی کوشش ہمارے اس زمانے میں ضروری ہے ان کے بغیر چارہ نہیں۔

پھر ہمارے سامنے بہائیوں کی مندرجہ ذیل عبارت آئی جو ان کے نشریہ ۱۹۴۷ء میں تھپی۔  
 ”مل و عقائد کے اہل حل و عقد مفکروں کا تقریباً اس پر اتفاق ہے کہ انسانیت اپنے موجودہ اٹھان میں فیض الہی کی زیادہ ضرورت مند ہے“

آگے لکھتا ہے: ”عقل منیر عقل روشن کی استطاعت نہیں کہ وہ کہہ سکے کوئی بھی شریعت و قانون ہر زبان و مکان کے ظروف و سوانح سے نمٹنے کی صلاحیت رکھتا ہے؛ اس طرح ہمیں مشاہدہ ہوتا ہے کہ ان افکار کی نشرو اشاعت اور ترویج کس طرح آزاد گفتگو اور علمی بحث کے پردہ میں ہو رہی ہیں اور عجیب اتفاق ہے کہ مقالہ نشریہ ۱۹۴۷ء جمادی الاول میں۔ جو بہائیوں کی سالانہ تقریبات کا دوسرا دن ہوتا ہے۔ کیا یہ محض اتفاق ہے یا منظم اسکیم ہے؟ آنے والے ایام ان کے اور ان کے اخلاف کے کٹھنوں کو کھول دیں گے اور یہ سب کچھ اللہ تعالیٰ کی نظر میں ہے۔“

بہائیوں کا برطانوی راج اور ہندوستان اور مصر پر برطانیہ کا تسلط تھا اس تسلط و اقتدار نے برطانوی مغربی سامراج سے ربط و ضبط سامراج کے سامنے خلافت عثمانیہ کا جیلوں بہانوں سے گہراؤ اور اس پر قبضہ کرنے

کی راہیں ہموار کیں۔ جس کے لئے دنیا بھر کے مسلمان اپنے دلوں میں عقیدت و محبت کے جذبات رکھتے تھے۔ برطانوی طاقتوں کو سب سے بڑا خطرہ اور ڈر تھا۔ خلافت عثمانیہ کا اعلان جہاد اور اس کے چوگوشے حملے سے اس لئے اس کا اہم مقصد تھا مسلمانوں کی صفوں دراز ڈالنے، ان کے درمیان اختلاف و تفریق کے بیج بونے اور بعض کو بعض کے ساتھ ٹکڑے کرنے کے لئے مختلف وسائل و اسباب اختیار کرنا تاکہ اس کی مخالفت ڈھیلی ہو اور مسلمانوں کی صفوں کو توڑنے میں دشواری نہ ہو۔ بات اور اس کے خیالات میں انہیں اپنا بڑا معین دکھائی دیا جو ان کے ناپاک عزائم کی تکمیل میں ان کا مددگار ہو گا۔

بات اپنے زمانے والوں کا کافر کہتا ہے اور وہ خود اسلامی حکومت کا منکر اور اس کا باغی تھا۔ وہ ایران کی ہو یا استنبول کی اسی باعث باب کا وجود اور ان کی دعوتی سرگرمی برطانوی سامراج کے مسلمانوں کی سر زمین میں تسلط و قبضہ اور اپنی گانڈ نے موافق ہی نہیں معاون بھی تھی جب تک باب اپنی دعوتی سرگرمی، مسلمانوں کی تکفیر اسلامی حکومت کے خلاف اس کے مریدوں کی بغاوت اور فریضہ جہاد کے سقوط پر مستعد و بیدار رہے۔ لیکن یہی مقصد نابالغ روس کا تھا جو عثمانی لشکروں سے

لرزہ بر اندام رہتا تھا۔ اسی لئے برطانوی کونسل اور روسی کونسل دونوں باب کو جیل سے پھڑپھڑانے کے لئے سید ناصر الدین شاہ کے ہاں سفارشی بن کر گئے جب کہ شاہ نے اس کی پھانسی کا حکم دے دیا تھا۔ یہ فیصلہ علامہ ابراہان کے ساتھ اس کے طویل مناظرے اور اس کی شکست کے بعد دیا گیا۔ مناظرے کے دوران اس نے یہ بھی کہا کہ وہ مہدی منتظر ہے۔

روس و برطانیہ کی سفارشیں مسترد کر دی گئیں۔ اور اس کی پھانسی کا حکم برقرار رہا۔ اس کی پھانسی کے بعض شاہدین کا کہنا ہے کہ پھانسی کے وقت اس کے چہرہ کی کیفیات اس خواہ مخواہ کی معیبت پر پتہ دے رہی تھیں اور رجوع الی الحق۔ راہ راست پر آنے کی اس نے خواہش بھی کی مگر اس کی باطل غیرت نے اسے جھنجھوڑا اور شیطان نے وسوسہ ڈالا اور اسے ارتداد سے واپس نہ آنے دیا۔

مولف کثافت فریدیہ کا کہنا ہے کہ انگریز نے محسوس کیا کہ اس کی آخری امید میرزا حسین بہار جن کی وجہ سے بابی تحریک "بہائی" کہلائی۔ ان کی مدد و نصرت اور ایران میں بابی تحریک کے پڑخ گل ہونے کے بعد اس کی دعوت کی کامیابی کے لئے اس کے ضروری اسباب مہیا کرنا ہے۔ اس کے لئے برطانیہ، روس اور یہود کی عالمی برادری کے تعاون سے اس کی رستگاری کے ذریعہ اور واسطہ اختیار کیا چونکہ اس کی شخصیت میں انہیں ایسے شخص کی جھلک دکھائی دے رہی تھی جو ان کی جلیل القدر ضامت انجام دے سکتا ہے۔

بہائیت کی انگریز دوستی اور یہود کے ساتھ خوشگوار تعلقات کا اس کا تیسرا قائد مجدد البہا یا عباس ابن ابکر نہ صرف مذہب تھا بلکہ مرقع تھا جو اس کی تقریر لندن، جوہاں کے مختلف گرجوں اور متفرق محفلوں میں کی۔ جس میں وہ انگریز سے مخاطب ہو کر کہتا ہے:-

"آپ کی محبت کی مقناطیس نے مجھے اس حکومت کی طرف کھینچا ہے"

اور ایک دوسرے خطبہ میں یوں کہتا ہے۔

"لوگوں نے بنی اسرائیل اور مسیح اور دوسرے پیغمبروں کی تعلیمات کو بھلا دیا۔ بہانے آکر ان کی تجدید کی"

نصاری کو راضی کرنے اور یہود سے رشتہ جوڑنے کی خاطر حضور اکرم حضرت محمد صلی اللہ علیہ وسلم کے ذکر پاک سے گریہ کرتا تھا۔ ایک مرتبہ نصاریٰ کے مجمع میں تقریر کے دوران کہا۔

"حضرت مسیح علیہ السلام ایک حقیقت الہیہ اور آسمانی کلمہ جامع ہے جس کا نہ اول ہے نہ آخر اور اس کے لئے ظہور و اشراق اور طلوع و غروب ہے۔ ہر زمانے میں کہ اور کہتا ہے۔ "مغربی تمدن مشرقی تہذیب سے آگے بڑھ گیا اور مغربی آراء بہ نسبت مشرقی آراء کے اللہ تعالیٰ کے نزدیک زیادہ قریب ہے۔"

بہائیت، یہودیت اور بہائیت کے خود اپنے ہی ذرائع سے صیہونیت سے اس کا رابطہ اور اسلام اور مسلمانوں صیہونیت کا گٹھ جوڑنے کے خلاف ان کی سامراجی ذہنیت ظاہر ہے ہم یہاں کچھ ذکر کرتے ہیں اور فیصلہ قارئین

کے اٹھ میں ہے :-

۱۔ الاخبار الامریہ جیسے بہائیوں کی وطنی محفل روحانی نکالتی ہے اس نے اپنے شمارہ ۱۹۵۱ (دسمبر) میں بہائی رئیس علی یسہونی وزیر اویان کے ساتھ گفتگو نقل کی ہے جس میں وہ کہتا ہے :-  
 ”حکومت اسرائیل کی سرزمین بہائی، یہودی، نصاریٰ اور مسلمانوں کی نظر میں مقدس ہے“  
 اب سے پچاس سال پہلے عبدالبہان نے ایک مضمون لکھا جس کا عنوان تھا :-  
 ”آخر میں فلسطین یہود کا وطن بن جائے گا“

۲۔ توقیعات مبارکہ ج ۲ مؤلف شوقی آفندی، فرقہ بہائیہ تیسرا اقلاد و رہبر میں ہے :-  
 ” وعدہ حق پورا ہوا، انبیاء خلیل و کلیم کے وارثوں کے لئے اور اسرائیلی گورنمنٹ مقدس سرزمین میں قائم ہو گئی  
 اس کے اور بہائیوں کے مرکزی جامعہ کے درمیان تعلقات مضبوط ہو گئے۔ اور اسرائیلی گورنمنٹ نے اس پر ملا امتزاج کیا  
 ۳۔ اخبار امریہ مطابق اکتوبر ۱۹۶۱ء میں روجیہ ماکسولی، زویہ شوقی آفندی اور موجودہ سربراہ کا ایک اخباری انٹرویو  
 شائع ہوا ہے :-

اگر ہم خود مختار ہیں تو مناسب یہ ہے کہ یہ نیا دین، بہائی مذہب ہے کسی نئی مملکت میں ہو وہاں یہ بال و پیر نکالے  
 پورا ان چھڑھے۔ اسرائیل کے ساتھ ہمارے روابط اور ذمہ داری ہم آہنگی۔ حقیقت یہ ہے کہ اب ضروری ہے کہ صحیح صورت  
 لاہر کرتا۔ ہمارا اور اسرائیل کا مستقبل دونوں باہم مربوط ہیں۔ ایک سلسلے کی طرح۔

۴۔ بہائیوں کا مرکزی تشکیلی مرکز جس کا نام بیت العدل ہے فی الحال اسرائیل میں پایا جاتا ہے جس پر نو آدمیوں کی ایک  
 ٹھکان ہے۔ اس میں امریکی اور یورپی شریک ہیں۔ اس کی روحانی سربراہی ایک امریکن عورت کو حاصل ہے (روجیہ ماکسولی) دنیا  
 کی دیگر محفلیں اور اجتماعات سب اسی رئیس مرکز کی شاخ ہیں۔

۵۔ سوب۔ اسرائیل سے بائیکاٹ کمیٹی کے پاس ایسے ثبوت ہیں جس سے ظاہر ہوتا ہے کہ بہائی یہودیوں کے ساتھ بھائی  
 جوں جیسی معاملت برتتے ہیں اور اس کے ساتھ محبت کے روابط استوار کرتے ہیں۔ اسی لئے اس نے ایک قرارداد  
 دیکھی جس میں بہائیوں کو تخریب کار کے زمرہ میں شامل کیا ہے۔ اور اسے کالے دائرے میں رکھا ہے۔ اور بلاد عربیہ  
 ممالک میں اس کی سرگرمیوں پر قدغن لگا دی کیونکہ اسرائیل کے ساتھ اس کے مشہور عالم تعلقات ظاہر و باطن میں بالکل  
 ال ہیں۔ یہ قرارداد ماہ صفر ۱۳۹۵ھ میں پاس ہوئی۔

یہ نصوص اور تاریخی وثائق تمام کے تمام اس کی تائید اور تاکید کرتے ہیں کہ عالمی اور یہودی سامراج کے ان افکار و  
 عقائد کو یہ نفوس بہت عزیز رکھتے ہیں تاکہ مسلمان نسل کو ٹھوکرے ٹھوکرے کر دیں اور ان کے مذہب اسلام سے انہیں  
 تہ بہائیت، خود بھی بربان حال اس کی تائید کرتی ہے کہ وہ انسانیت کی حقیقی دشمن ہے۔ لہذا ان کے کردار پر۔

محمد حجازی، مدیر تفسیر ایران کہتے ہیں کہ بہائی مشترک ہیں قطعاً مسلمان نہیں۔ ہم نے ایران میں ان کی ناپاکی کا اعلان کر دیا ہے۔ بہائیوں کے قبرستان یہودیوں کے مقابر کے ساتھ میدان میں ہیں۔

بہائیوں کی تقریبات | بہائیوں کی تقریبات (عیدیں) مسلمانوں سے بالکل مختلف ہیں اور وہ حسب ذیل ہیں۔

۱۔ جشن نوروز - ۲۱ مارچ یہ جشن حقیقتاً نجوسیوں کا ہے جو آگ کی پوجا کرتے ہیں۔

۲۔ جشن رمضان ۲۱ اپریل اور ۲ مئی۔ یہ تہوار بہار اللہ کے اعلان دعوت کی یادگار ہے جس کا عنوان انہوں نے گلشن

رضوان رکھا ہے یہ اعلان اس وقت کیا تھا جب عثمانی حاکم نجیب پاشا نے باغ میں اسے قید کیا اور یہاں وہ بارہ دن مقیم رہا۔ اس عرصہ میں اس نے اپنی دعوت کا اعلان کیا۔

۳۔ بانی مذہب کا جشن۔ ہر سال غزہ محرم سے شروع ہوتا ہے۔

۴۔ بہا حسین علی کا یوم پیدائش۔ جو ۲ محرم الحرام کو شروع ہوتا ہے۔

۵۔ جشن اعلان دعوت، باب جو علی محمد شیرازی کے خلاف ہوا۔ ۵ جمادی الاقل

بہائی مذہب میں | شیراز میں باب کی پھانسی کے بعد ان کے پیروکار گمراہی کے باعث سختی و جلا وطنی کے نقریق اور تشدد | سبب سختی و جلا وطنی کے سبب ٹولیوں میں بیٹھے گئے۔ ان کے سرداروں نے مختلف نعرے

لگائے :- دعوی نبوت، اعلان وصیت، اظہار ولایت اور دوسرے بلند بانگ دعوے۔ اس وجہ سے ان کی رائیں مختلف اور ان کی خواہشیں جدا جدا ہو گئیں۔ سب کے سب گمراہی کے گہرے گڑھے میں جا گرے۔ کچھ تو انتہائی گندے اور مہلک امور میں پھنس گئے۔ البتہ باب کے شاگرد مرزا حسین علی بن مرزا عباس نوری مانزدانی جس نے اپنا نام بہار رکھا۔ اس نے لوگوں کو باہمی مذہب کی طرف بلایا۔ جس کا نام اس کے نام کی وجہ سے بہائی مذہب ہو گیا۔ اس کی تعارف و تہذیب برہمن ازم، بودھ ازم، زرتشتی، مانویت، مزدکیت، نصرانیت و یہودیت، اسلام اور کچھ باطل فرقوں کے افکار و آراء کا مجموعہ مرکب تھی۔

مرزا حسین کی وفات کے بعد بہائی مندرجہ ذیل خانوں میں بٹے گئے۔

۱۔ بہائیت - ۲۰۔ ازلیت - صبح ازل کی نسبت سے جو باب کے مددگاروں میں تھا۔ ۳۰۔ البائیت - مخلصین کی جماعت جس نے بعد میں آنے والوں کے افکار اختیار نہ کئے۔ اور باب ہی کی ڈگر پر چلے رہے۔ ۴۰۔ البائیت البائیت العباسیہ - عبدالبہا عباس کے پیروکار۔ وہ حسین علی بہار کا فرزند تھا۔ اس نے اپنا نام عبدالبہا رکھا۔ (پیدائش ۱۸۴۴ء - وفات ۱۹۲۱ء) ۵۔ ناقضون، عباس کے بھائی محمد علی کے پیروکار۔ مورخین انہیں مرزا عباس کے مریدوں کے خلاف باغی کہتے ہیں۔ اور محمد علی کے پیروکاروں کی ضد میں نقص عہد کرنے والے کہتے ہیں۔

ان فرقوں میں سے ہر فرقہ دوسرے کو لعن طعن کرتا ہے۔ اپنے دعویٰ کی صحت، دوسرے کی تکفیر کرتا ہے۔ معاشرۂ

یک ٹیٹ الگ ہو گئے۔ ایک دوسرے کے ساتھ معاملات حرام قرار دے دئے گئے۔ ہر ایک کی دوسرے کے خلاف عداوت اور دشمنی اپنے مخالفین سے بھی زیادہ ہو گئی۔ جو ان کے افکار و خیالات کو قطعاً باطل قرار دیتے ہیں۔

حضور ختم مرتبت صلی اللہ علیہ وسلم کا فرمان بالکل برحق ہے۔ کہ میری امت میں تیس دجال اور چھوٹے پیدا ہوں گے ہر ایک کا دعویٰ ہو گا کہ وہ نبی ہے۔ حالانکہ میں خاتم النبیین ہوں۔ میرے بعد کوئی نبی نہیں ہو گا۔ (ابوداؤد)

صحیح مسلم میں حضرت جابر بن سمرہ رضی اللہ عنہ سے روایت ہے کہ میں نے حضور اقدس صلی اللہ علیہ وسلم کو یہ فرماتے سنا کہ

”قیامت سے پہلے بہت سے چھوٹے مدعی ظاہر ہوں گے ان سے بچتے رہنا۔“

بہائیوں سے متعلق علماء اسلام کے | متعدد اسلامی فقہی فتاویٰ ان کے کفر کی تصدیق کرتے ہیں۔ اور انہیں دین الہی انفرادی و اجتماعی فتاویٰ سے بالکل خارج قرار دیتے ہیں۔ چنانچہ شیخ الازہر علامہ سلیم البشری سے

جب زعم بہائی مرزا عباس کے بارے میں سوال کیا گیا تو آپ نے جواب میں فرمایا۔

”وہ کافر ہے! یہ فتویٰ جریدہ مصر النقاۃ ۲۵ ذی الحجہ ۱۳۲۸ھ عدد ۶۹۲ میں شائع ہوا۔“

مفتی اعظم مصر نے بہائی سے فتاویٰ کے متعلق مندرجہ ذیل فتویٰ دیا۔

اگر مدعی نے بہائی مذہب اختیار کر لیا اور پہلے مسلمان تھا تو وہ مرتد شمار ہو گا اس پر مرتدین کے احکامات نافذ ہوں گے۔ اور اس کا نکاح بہائیوں کی محفل میں جس کے ساتھ بھی ہوا شرعاً باطل ہو گا۔ خواہ عورت بہائی ہو یا غیر بہائی۔ ۱۳۱۹ھ

ایسے ہی مجلس دولت مصری نے بہائیوں کے سلسلے میں جو احکام جاری کئے کہ جو مسلمان بھی بہائی مذہب اختیار

کرے گا وہ مرتد ہو گا اور اس کا نکاح باطل ہو گا۔ ۱۱-۶-۲۱۹۵ھ

اس تمام تفصیل کے بعد کیا ہم مسلمانوں کو نشاطِ ثانیہ اور حقیقی و سچی بیداری کی ضرورت نہیں اور اول و آخر مسلمان کی حیثیت سے اپنے موقف کی تجدید و تعیین کا احتجاج نہیں کیا۔ ابھی وقت نہیں آیا کہ ہم احکام شریعت و سنت نبوی کی طرف رجوع کریں۔ جب کہ اسلام اور مسلمانوں کے خلاف کہ وہ زندگی کی ضرورتوں کا ساتھ نہیں دیتا۔ اس مکروہ سازش و پوروش کا ہم مشاہدہ کر رہے ہیں اہل باطل کو اس کی کیونکر جرأت ہوئی۔ کیا ہمیں دکھائی نہیں دیتا کہ احکام اسلام معطل اور شریعت خداوندی مفلوج ہو رہی ہے۔

مسلمانوں! قبل اس کے کہ تمہیں کوئی بڑی مصیبت آگھرے، اٹھ بیٹھو اور اپنے مذہب کے مسئلے میں بیداری اور

ہوشیاری کا ثبوت دو۔ (عربی سے ترجمہ)۔ منار الاسلام متحدہ امارات۔ رمضان ۱۴۰۵ھ

پکتانی بنیے  
پکتانی مصنوعات خریدیے